

## 2. Sew Bħal Omm

Meta titnissel ġewwa l-ġuf ta' moħħi  
tarbija ċkejna, bint il-Poeżija,  
sa ma tissawwar ħsieb ma' ħsieb u tilbes  
libsa tal-kliem,

jien inbati bħal omm b'uġiġħ u diqa,  
u xħin titwieled jien bħal omm nithenna,  
nuriha mmur lill-ħbieb u rrid li jġhidu  
“kemm hi sabiħa!”

'L-ulied ta' moħħi, wild il-Poeżija,  
jien inħobbhom bħal omm b'imħabba kbira,  
u nħobb lil min iħobbhom u nistkerrah  
lil min jobgħodhom.